

विभागीय आयुक्तालय, औरंगाबादच्या
विभाजनाबाबत नियुक्त करण्यात आलेल्या
अभ्यासगटास मुदतवाढ देण्याबाबत.

महाराष्ट्र शासन
महसूल व वन विभाग
शासन निर्णय क्रमांक: एस-३०/२०१३/प्र.क्र. ३९/म-१०
हुतात्मा राजगुरु चौक, मादाम कामा मार्ग,
मंत्रालय, मुंबई - ४०० ०३२.
तारीख: २२ जुलै, २०१५.

वाचा :-

- १) महाराष्ट्र शासन राजपत्र, महसूल व वन विभाग, प्रारूप अधिसूचना
क्र. एस-३० /२०१३/प्र.क्र. ३९/म-१०, दि. ०२.०१.२०१५ व दि. १६.०२.२०१५.
- २) शासन निर्णय ,महसूल व वन विभाग, क्र .एस-३०/२०१३/प्र.क्र.३९/म-१०, दि.१६.०२.२०१५ व
दि.१९.०५.२०१५.
- ३) शासन निर्णय, महसूल व वन विभाग, क्र. एस - ३०/२०१३/प्र.क्र.३९/म-१० ,दि.१९.०५.२०१५.

प्रस्तावना :-

विभागीय आयुक्त कार्यालय, औरंगाबादचे विभाजन करून नव्याने निर्माण करावयाच्या विभागीय आयुक्तालयात कोणत्या जिल्ह्यांचा समावेश करावा व नवीन विभागीय आयुक्तालयाचे मुख्यालय कोणत्या ठिकाणी असावे, या विषयी सखोल अभ्यास करून तत्संबंधी शासनास शिफारशी करण्यासाठी संदर्भ क्र. २ येथील दि. १६.०२.२०१५ च्या शासन निर्णयान्वये विभागीय आयुक्त, औरंगाबाद यांच्या अध्यक्षतेखाली एक-सदस्यीय अभ्यासगट स्थापन करण्यात आला असून सदर अभ्यासगटास आपला अहवाल शासनास सादर करण्याकरिता संदर्भ क्र. ३ येथील दि. १९.०५.२०१५ च्या शासन निर्णयान्वये दि.१६.०४.२०१५ पासून पुढील ३ महिन्यांपर्यंत म्हणजे दि. १६.०७.२०१५ पर्यंत मुदतवाढ देण्यात आली आहे.

सदर अभ्यासगटाच्या अहवालासाठी विविध मुद्यांवर वेगवेगळ्या विभागांकडून मागविण्यात आलेल्या माहितीचे विश्लेषण करून अहवाल लेखनाचे काम प्रगतीपथावर असल्याने तसेच औरंगाबाद विभागात निर्माण झालेल्या टंचाई परिस्थितीमुळे टंचाई निवारणार्थ राबविण्यात येणाऱ्या विविध तातडीच्या उपाययोजना यासारख्या महत्वाच्या कामांमुळे विभागीय आयुक्त, औरंगाबाद यांच्या अध्यक्षतेखालील या अभ्यासगटास आपला अहवाल तयार करण्यास आणखी काही कालावधी लागणार असल्यामुळे विभागीय आयुक्त, औरंगाबाद यांनी त्यांच्या दि. १४/०७/२०१५ च्या पत्रान्वये सदर अभ्यासगटास आपला अहवाल शासनास सादर करण्याकरिता २ महिन्यांची मुदतवाढ देण्याची विनंती केली असून सदर विनंती शासनाच्या विचाराधीन होती.

शासन निर्णय :-

विभागीय आयुक्त, औरंगाबाद यांची विनंती लक्षात घेता, विभागीय आयुक्तालय, औरंगाबादच्या विभाजनाबाबत विभागीय आयुक्त, औरंगाबाद यांच्या अध्यक्षतेखाली स्थापन करण्यात आलेल्या एक-सदस्यीय अभ्यासगटास आपला अहवाल शासनास सादर करण्याकरिता दि.१६.०७.२०१५ पासून पुढील २ महिन्यांपर्यंत मुदतवाढ देण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१५०७२११७३४२३२६१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(कि .पां.वडते)

उप सचिव, महाराष्ट्र शासन

प्रत :

- १) मुख्यमंत्री यांचे प्रधान सचिव.
- २) मा.मंत्री (महसूल) यांचे खाजगी सचिव.
- ३) मा. राज्यमंत्री (महसूल) यांचे खाजगी सचिव.
- ४) प्रधान सचिव (महसूल) यांचे स्विय सहायक.
- ५) विभागीय आयुक्त, औरंगाबाद विभाग, औरंगाबाद
- ६) महालेखापाल (लेखा व अनुज्ञेयता)-१ महाराष्ट्र, मुंबई.
- ७) महालेखापाल (लेखापरिक्षा)-१ महाराष्ट्र, मुंबई.
- ८) जिल्हाधिकारी, औरंगाबाद/जालना/बीड/उस्मानाबाद/नांदेड/लातूर/परभणी/हिंगोली.
- ९) अधिदान व लेखा परिक्षा अधिकारी, मुंबई.
- १०) निवासी लेखा परिक्षा अधिकारी, मुंबई.
- ११) निवडनस्ती (म-१०कार्यासन).